



Удзельнікам
урачыстай
цырымоніі
адкрыцця 79-й
Генеральнай асамблеі
Міжнароднай
электратэхнічнай камісіі

**Паважаныя госці і ўдзельнікі
Генеральнай асамблеі
Міжнароднай электратэхнічнай камісіі!**

Ад усёй душы вітаю вас у Беларусі.

Тэхнічны форум такога глабальнага ўзроўня наша краіна праводзіць упершыню, што з'яўляецца ганаровай і надзвычай адказнай місіяй.

Сёння Міжнародная электратэхнічная камісія — гэта вядучая арганізацыя, якая вызначае тэхнічную палітыку ў сферы энергетыкі, электратэхнікі і электронікі. Правядзенне такога прадстаўнічага мерапрыемства стварае ўнікальную магчымасць для прафесійных зносін экспертаў, якія прадстаўляюць вядучыя сусветныя кампаніі.

Перакананы, што кожны з вас адкрые Беларусь не толькі як краіну з цудоўнай прыродай, але таксама як дзяржаву з сучаснай прамысловасцю і навукай, якія ствараюцца таленавітым, адукаваным і працавітым народам.

Зычу ўсім паспяховай працы і новых дасягненняў на шляху сусветнага навукова-тэхнічнага прагрэсу.

**Прэзідэнт
Рэспублікі Беларусь
Аляксандр ЛУКАШЭНКА.**



Выдаецца
з 9 жніўня 1917 г.

13

КАСТРЫЧНІКА 2015 г.

АЎТОРАК

№ 197 (28055)

Кошт 2000 рублёў

ДЗЕНЬ БУДЗЕ СВЕТЛЫМ



Фота: Анастасія КІПЕШЧУКА.

ЛІЧБА ДНЯ

537

**ШМАТДЗЕТНЫХ
МІНЧАНАК**

узнагароджаны ордэнам
Маці, паведамiла намеснік
старшыні камiтэта на
працы, занятасці і сацыяльнай
абароне Мiнгарвыканкама
Iрына ДУДКА. Урачыстая
цырымонія ўрочэння гэтай
высокай дзяржаўнай узнагароды
яшчэ 22 мiнчанкам адбудзецца
ў Дзень маці 14 кастрычніка
ў канцэртнай зале «Верхні
горад». Штогод у сталіцы
колькасць iматдзетных сем'яў
павялічваецца ў сярэднім
на 1 тыс. Цяпер на ўліку
ў органах сацыяльнай абароны
Мiнска знаходзіцца 10 363
iматдзетныя сям'і. Траіх
дзяцей выхоўваюць крыху больш
як 9 тыс. сем'яў, чацвярых —
1 тыс., пяці дзяцей —
186 сем'яў. Ёсць у Мiнску
і сем'і-рэкардсмены, у якіх
падрастаюць 10 (1 сям'я), 11
(2 сям'і) і 12 дзяцей (1 сям'я).

Курсы замежных валют,
устаноўлены НБ РБ з 13.10.2015 г.

Долар ЗША		17162,00	▼
Еўра		19439,00	▼
Рас. руб.		280,24	▲
Укр. грыўня		784,55	▼

ISSN 1990 - 763X



АБСАЛЮТНАЯ БОЛЬШАСЦЬ

Краіна падтрымала дзейнага Прэзідэнта

На прэс-канферэнцыі 12 кастрычніка кіраўнік Цэнтральнай выбарчай камісіі Лідзія ЯРМОШЫНА пацвердзіла, што на выбарах Прэзідэнта Беларусі перамог Аляксандр Лукашэнка. Па папярэдніх звестках, ён набраў 83,49% галасоў. Сваю згоду з палітыкай гэтага кандыдата выказалі 5 095 156 чалавек. За Таццяну Караткевіч галасавалі 269 542 чалавекі, альбо 4,42% выбаршчыкаў. За Сяргея Гайдукевіча свой голас аддалі 202 325 чалавек, за Мікалая Улаховіча — 101 990.

«За яго прагаласавала менш нават, чым падпісаў было сабрана ў яго падтрымку», — заўважыла Лідзія Ярмошына наконт лідара Беларускай патрыятычнай партыі. Старшыня ЦВК выказала думку, што такі вялікі адрыў трох кандыдатаў ад лідара гонкі тлумачыцца невысокай ступенню іх палітычнай вядомасці і пазнавальнасці ў грамадстве.

«Насельніцтва, скажам так, адчувала праблему з выбарам — у тым плане, калі выбар рабіўся не на карысць дзейнага кіраўніка дзяржавы, а разглядаліся іншыя варыянты, — сказала яна. — Адсутнасць аўтарытэту і прывяла да таго, што ў нас пратэснае галасаванне вышэйшае, чым галасаванне на карысць некага з альтэрнатыўных кандыдатаў».

Працэснае галасаванне — гэта колькасць бюлетэняў з запоўненым радком «супраць усіх». Такіх па ўсёй краіне налічылі 390 376, альбо 6,4% ад усіх выбаршчыкаў. У Мінску «супраць усіх» прагаласавала больш за 20% выбаршчыкаў, якія прыйшлі на ўчасткі. Старшыня ЦВК прызналася, што такі высокі працэнт пратэснага галасавання стаў для яе нечаканасцю. «Думаю, што гэта пэўнае расчараванне тых, хто жадае перамен, але не бачыць годнай альтэрнатыўнай кандыдатуры», — пракаментавала яна тэндэнцыю.

Працэснае галасаванне — гэта колькасць бюлетэняў з запоўненым радком «супраць усіх». Такіх па ўсёй краіне налічылі 390 376, альбо 6,4% ад усіх выбаршчыкаў. У Мінску «супраць усіх» прагаласавала больш за 20% выбаршчыкаў, якія прыйшлі на ўчасткі. Старшыня ЦВК прызналася, што такі высокі працэнт пратэснага галасавання стаў для яе нечаканасцю. «Думаю, што гэта пэўнае расчараванне тых, хто жадае перамен, але не бачыць годнай альтэрнатыўнай кандыдатуры», — пракаментавала яна тэндэнцыю.

Агучаныя ЦВК у панядзелак лічбы з'яўляюцца папярэднімі. Канчатковыя будучы названы ўжо ў гэтую пятніцу — пасля таго, як абласныя выбаркамы і выбаркам Мінска падпішуць выніковыя пратаколы аб галасах за кожнага кандыдата.

Згодна з апошнімі звесткамі, яўка на выбары Прэзідэнта склала 87,2% выбаршчыкаў. Гэта —

6 102 896 грамадзян. Гэтая лічба можа нязначна змяніцца, бо Цэнтральная камісія яшчэ не атрымала ўсіх сведчанняў пра галасаванне за мяжой.

У трохдзённы тэрмін кандыдаты ў Прэзідэнты могуць абскардзіць вынікі выбараў. Для гэтага яны павінны звярнуцца ў ЦВК. «І рашэнне ЦВК, калі яна адмовіць у такім прызнанні, з'яўляецца канчатковым. Калі Цэнтрвыбаркам прызнае вынікі выбараў несапраўднымі па асобным участку або цалкам па краіне, гэта рашэнне можна аспрэчыць у Вярхоўным Судзе», — патлумачыла Лідзія Ярмошына.

Каментуючы дзейнасць СМІ, міністр інфармацыі Лілія АНАНІЧ заўважыла, што журналісты цалкам выканалі сваю місію па асвятленні выбарчага працэсу. «Вынікі галасавання таму красамоўнае пацверджанне, — сказала яна. — Таксама хацела б сказаць, што выбары чарговы раз пацвердзілі, што краіна развіваецца дынамічна і ёсць падтрымка курсу Прэзідэнта Беларусі Аляксандра Лукашэнкі».

Вольга МЯДЗВЕДЗЕВА.
medvedeva@zviazda.by

Выбары Прэзідэнта Рэспублікі Беларусь

ВЫНІКІ ГАЛАСАВАННЯ
(ПАПЯРЭДНІЯ)

Колькасць выбаршчыкаў, якія прынялі ўдзел у галасаванні

6 102 896 - 87,2%

Гайдукевіч Сяргей Васільевіч	Караткевіч Таццяна Мікалаеўна	Лукашэнка Аляксандр Рыгоравіч	Улаховіч Мікалай Дзмітрыевіч	"Супраць усіх"
202 325 3,32%	269 542 4,42%	5 095 156 83,49%	101 990 1,67%	390 376 6,4%

Крыніца: ЦВК Беларусі

© Інфаграфіка